

अग्रवाल बुड्स के गोदाम में मुनीम ने ही करवाई थी डकैती

पुलिस ने मुनीम सहित चार आरोपियों को दौलतपुरा से गिरफ्तार किया

जयपुर, (का.सं.)। राजधानी के करणी विहार थाने से पांच सौ मीटर की दूरी पर अग्रवाल बुड्स गोदाम में व्यापारी को को बंधक बनाकर की गई 15 लाख 48 हजार की लूट उसके ही नौकर ने करवाई थी। पुलिस ने मंगलवार को इस मामले में नौकर सहित चार लोगों को गिरफ्तार किया है। जांच में सामने आया कि डकैती की पूरी योजना नौकर ने अपने दोस्त के साथ मिलकर की थी। पुलिस फरार दो बदमाशों की तलाश में जुटी है। आरोपियों ने गोदाम में दो बार वारदात करने का प्रयास किया था, इस दौरान ज्यादा घ्राहक होने के कारण सफल नहीं हो पाए थे। इस वारदात का खुलासा करने में कांस्टेबल सागर



जयपुर पुलिस ने लूट के मामले में मुनीम सहित चार लोगों को गिरफ्तार किया है।

- आरोपियों ने गोदाम में दो बार वारदात करने का प्रयास किया था।
- पुलिस फरार दो बदमाशों की तलाश में जुटी है।

कड़वा की अहम भूमिका रही। डीसीपी वेस्ट वंदिता राणा ने बताया कि वारदात के बाद आरोपियों को पकड़ने के लिए अतिरिक्त पुलिस आयुक्त रामसिंह के नेतृत्व में टीम का गठन किया गया। इनमें इसमें एसीपी झोटवाड़ा प्रमोद स्वामी, एसीपी वैशाली नगर आलोक कुमार, करणी विहार थानाधिकारी जयसिंह बसेरा, वैशाली नगर थानाधिकारी हीरालाल सैनी, चित्रकूट थानाधिकारी रामकिशन विश्वास, कालवाड़ थानाधिकारी पना लाल जागिंड और दौलतपुरा थानाधिकारी नरेन्द्र खींची को शामिल किया गया। पुलिस ने रात दिन काम कर आरोपियों को घर दबोचा। उन्होंने बताया कि गिरफ्तार आरोपी ओमप्रकाश उर्फ ओपी गुर्जर (20) गांव जोधुला विराटनगर, महेश मीणा उर्फ मोलू (28) निवासी सराय कलां मुण्डावर अजमेर, विजय मीणा (22) निवासी पेजूका, कोटपतूली और रवि सोनी (23) निवासी खेतडी, झुंझुनू, है। राणा

ने बताया कि पुलिस को सबसे पहले नौकर ओमप्रकाश गुर्जर उर्फ ओपी पर शक हुआ। वारदात के कुछ देर बाद ही पृथक्ता के लिए उसे बुला लिया गया। इस दौरान वह बदल-बदल कर बयान दे रहा था। संतोषप्रद जबब नहीं देने पर पुलिस को उस पर और संदेह हुआ। सख्त से पृथक्ता करने पर उसने वारदात करना कबूल कर लिया। उससे पृथक्ता में वारदात में बदमाश सीताराम मीणा, प्रेम उर्फ लाला, रवि सोनी, महेश मीणा, विजय मीणा के शामिल होने का पता चला। इस पर पुलिस ने इन तीनों को जयपुर के दौलतपुरा से गिरफ्तार कर लिया। डकैती की योजना ओमप्रकाश गुर्जर ने अपने दोस्त सीताराम के साथ मिलकर की थी।

हरियाणा के दोस्त भी शामिल

नौकरी के दौरान शोरूम से लाखों रुपए की लेन-देन होने के बारे में उसे पूरी जानकारी हुई। इसके बाद उसने शोरूम पर डकैती डालने की प्लानिंग की। राजस्थान और हरियाणा के दोस्तों

को अपने प्लान में शामिल किया। प्लानिंग के तहत विवेक के शोरूम में बैठने के कुछ देर बाद ही डकैती डाली गई। हथियार के दम पर 15.48 लाख रुपए लूटकर फरार हो गए। एसीपी झोटवाड़ा प्रमोद स्वामी ने बताया गिरफ्तार आरोपी मुनीम ओमप्रकाश करीब दो साल पहले पड़ोसी गांव में परिचित की शादी में गया था। वहां उसकी मुलाकात आदतन बदमाश सीताराम मीणा से हुई। बातचीत के बाद दोनों में दोस्ती हो गई और मोबाइल पर एक-दूसरे से संपर्क में रहने लगे। करीब तीन महीने पहले सीताराम ने अपने साथी सोहन उर्फ सोनू के साथ मिलकर हार्डवेयर की दुकान पर हफ्ता वसूली के लिए फायरिंग की। वारदात में इन्तेमाल पिस्टल को ओमप्रकाश गुर्जर को छिपाने के लिए दे दी। ओमप्रकाश ने फेसबुक पर पिस्टल के साथ वीडियो बनाकर अपलोड भी किए। करीब 15 दिन पहले ओमप्रकाश के गांव जाने पर सीताराम से मुलाकात हुई। बातचीत में सीताराम को बताया कि वह जयपुर में सिताराम को बताया कि वह जयपुर में सिताराम के यहां काम कर रहा

है। उसके यहां रोज का करीब पांच लाख रुपए का काम-काज है। इसके बाद दोनों ने मिलकर डकैती की साजिश रची।

सैकड़ों सीसीटीवी कैमरे खंगाले

करणी विहार, वैशाली नगर, चित्रकूट, कालवाड़ थाना पुलिस सहित डीएसटी पश्चिम और साइबर टीम ने संयुक्त रूप से कार्रवाई को अंजाम दिया है। पुलिस की स्पेशल टीम ने घटनास्थल और आसपास के इलाकों में सैकड़ों की संख्या में सीसीटीवी कैमरे के फुटेज खंगाले। एफएसएल और फिंगरप्रिंट टीम को बुला कर साक्ष्य एकत्रित किए गए। सीसीटीवी फुटेज और तकनीकी सहायता के आधार पर बदमाशों को चिन्हित किया गया।

पिता के कहने पर बेटे को दी नौकरी

पिछले करीब 7 साल से ओमप्रकाश के पिता करणी विहार स्थित

प्रदेश में खेल संस्कृति को बढ़ावा देने के लिए हो सकेगा कार्य



राजभवन में मंगलवार को राज्यपाल कलराज मिश्र को मौजूदगी में राजस्थान के तीन विश्वविद्यालयों और आई.एम.टी. गाजियाबाद के मध्य सहमति पत्र पर हस्ताक्षर हुए।

जयपुर, (का.सं.)। राज्यपाल कलराज मिश्र की उपस्थिति में मंगलवार को राजभवन में आई.एम.टी. गाजियाबाद एवं मोहनलाल सुखाड़िया विश्वविद्यालय महाराणा प्रताप कृषि एवं प्रौद्योगिकी विश्वविद्यालय तथा गोविन्द गुरु जनजातीय विश्वविद्यालय के मध्य खेल संस्कृति के विकास के संबंध में एक महत्वपूर्ण सहमति पत्र (एम.ओ.यू.) पर हस्ताक्षर हुए। इसके अंतर्गत स्थानीय और पारम्परिक खेलों को पुनर्जीवित करने के साथ ही उच्च शिक्षण संस्थाओं में खेल संस्कृति को बढ़ावा दिए जाने पर कार्य होगा। राज्यपाल ने इस अवसर पर उम्मीद जताई कि एमओयू से

आई.एम.टी. गाजियाबाद के स्पोर्ट्स रिसर्च सेक्टर की मदद से हमारे विश्वविद्यालयों द्वारा राजस्थान में स्थानीय और पारम्परिक खेलों को पुनर्जीवित करने और खेलों के विकास का बेहतर वातावरण बन सकेगा। उन्होंने कहा कि बड़ी संख्या में लोगों का खेलों से जुड़ाव जन जागरूकता के माध्यम से ही हो सकता है। आई.एम.टी. गाजियाबाद और हमारे विश्वविद्यालयों का इस संबंध में संयुक्त प्रयास लोगों में खेल के प्रति जागरूकता पैदा कर उन्हें पारम्परिक खेलों के साथ आधुनिक खेलों से जोड़कर राजस्थान को खेलों में अग्रणी कर सकेगा। इस अवसर पर आई.एम.टी. गाजियाबाद के स्पोर्ट्स रिसर्च सेक्टर के हेड डॉ. कनिष्क पाण्डेय ने बताया

कि एमओयू के तहत प्रदेश के उदयपुर, भीलवाड़ा, झुंझुनू, चित्तौड़गढ़, राजसमन्द, सिरोंही, बाँसवाड़ा और प्रतापगढ़ जिलों में पारम्परिक खेलों के विकास के साथ ही यहां पर खेलों से जुड़ी अन्य संभावनाओं पर कार्य करते हुए स्थानीय खेल प्रतिभाओं को बढ़ावा देने का कार्य किया जा सकेगा। एमओयू के दौरान राज्यपाल के प्रमुख सचिव श्री सुबीर कुमार, प्रमुख विशेषाधिकारी गोविन्द राम जायसवाल, गोविन्द गुरु जनजातीय एवं मोहन लाल सुखाड़िया विश्वविद्यालय के कुलपति प्रो. आई.वी. त्रिवेदी, आई.एम.टी. गाजियाबाद के डायरेक्टर डॉ. विशाल तलवार, सहित बड़ी संख्या में अधिकारी उपस्थित रहे।

राजस्थान सरपंच संघ का आंदोलन हुआ खत्म

छह हिस्सों में लूट की रकम बांटी

एडिशनल डीसीपी राम सिंह ने बताया बदमाशों ने डकैती की रकम को छह बराबर हिस्सों में बांट लिया था। प्रत्येक हिस्से में 2.30 लाख रुपए आए थे। ऊपर के बचे रुपए को सीताराम ने अपना खर्चा बताकर रख लिया। ओमप्रकाश का हिस्सा भी सीताराम ने अपने पास रख लिया। गैंग के लोग पहले भी दो बार इसी गोदाम पर वारदात का प्रयास कर चुके थे, लेकिन विफल हो गए।

बाद राजस्थान सरपंच संघ के अध्यक्ष बंशीधर गढ़वाल और ग्राम विकास अधिकारी संघ के अध्यक्ष महावीर प्रसाद शर्मा ने आंदोलन खत्म करने की घोषणा की है। आंदोलन समाप्त के बाद सरपंचों और ग्राम विकास अधिकारियों ने मंत्री मीना का माला पहनाकर स्वागत किया गया और मंत्री धन्यवाद दिया। सरपंचों

और ग्राम विकास अधिकारियों ने कहा सरकार के साथ सभी मांगों पर सहमति बन गयी है। इसके बाद बुधवार से सरपंच और ग्राम विकास अधिकारी काम पर लौटेंगे। इस दौरान मंत्री मीना ने कहा कि सरपंच और ग्राम विकास अधिकारियों की सरकार की ओर से सभी मांगें पर सहमति बन गयी है।

'डॉ.अर्चना शर्मा सुसाइड मामले में कांग्रेस ने भाजपा नेताओं के खिलाफ षड्यंत्र किया'

भाजपा मांग करती है कि कांग्रेस सरकार में जरा सी भी संवेदनशीलता है तो इस पूरे मामले की सीबीआई से जांच कराए : रामलाल शर्मा

जयपुर। भाजपा के प्रदेश मुख्य प्रवक्ता और विधायक रामलाल शर्मा ने बताया कि लालसोट विधानसभा क्षेत्र में आशा वैवा की प्रसव के दौरान मृत्यु पर निजी अस्पताल के डॉ. को दोषी मानते हुए डॉ. अर्चना शर्मा के खिलाफ एक एफ.आई.आर. दर्ज होने के बाद दूसरे दिन डॉ. अर्चना शर्मा ने आत्महत्या की। लेकिन उसके बाद राजनीति के स्तर के ऊपर अपने प्रभाव का उपयोग करते हुए



भाजपा के प्रदेश प्रवक्ता और विधायक रामलाल शर्मा और प्रदेश मंत्री जितेन्द्र गोतवाल मंगलवार को प्रेस से रूबरू हुए।

संसाइड नोट की राजस्थान के बाहर की फॉरेंसिक एजेंसी से जांच कराए राज्य सरकार' सरकार के द्वारा जो कृत्य किए गए, उसकी भारतीय जनता पार्टी निंदा करती है। सरकार के दबाव में पुलिस ने जिन्हें मुलाजिम बनाया, वह मृतका को न्याय दिलाने की मांग कर रहे हैं। भाजपा प्रदेश मुख्यालय पर लालसोट के डॉ. अर्चना शर्मा सुसाइड मामले में रामलाल शर्मा एवं प्रदेश मंत्री व पूर्व संसदीय सचिव जितेन्द्र गोतवाल ने मीडिया को संबोधित करते हुए बताया कि सरकार के द्वारा सुसाइड नोट पर फॉरेंसिक रिपोर्ट आई है, उसमें मृतका के हस्ताक्षर मैच नहीं होते हैं, केवल एक ही अक्षर हो रहा है। जांच की निष्पक्षता पर शुरु से ही सवालिया निशान भाजपा लगाती रही है। जो निर्दोष लोग हैं उनके ऊपर राज्य सरकार कार्यवाही कर रही है, एफआईआर में जितेन्द्र गोतवाल का नाम नहीं, न ही सुसाइड नोट में शामिल है, सरकार ने निष्पक्षता के साथ जांच नहीं की गई। शर्मा ने बताया कि यदि फॉरेंसिक

जांच दिल्ली या हैदराबाद से होकर आए तो मृतका को न्याय मिलेगा, जितेन्द्र गोतवाल ने उस समय भी इन्वेस्टिगेशन ऑफिसर के सामने भी अपना परिवाद दिया कि हमें सरकार की लैब पर विश्वास नहीं है, इसकी जांच हैदराबाद से कराई जाए या दिल्ली से कराई जाए। शर्मा ने कहा कि भाजपा मांग करती है की सरकार में जरा सी भी संवेदनशीलता है तो सरकार इस पूरे मामले की सीबीआई से जांच कराए, सरकार इसकी जांच राजस्थान की लैब से करवाने के बजाय, हैदराबाद की या दिल्ली की लैब से जांच करें, इसे दूध का दूध और पानी का पानी हो जाएगा। जितेन्द्र गोतवाल ने बताया कि, अर्चना सुसाइड मामले के अंदर सरकार द्वारा भाजपा के लोगों को इन्वाॉल्व करने का षड्यंत्र रचा गया, जिससे कि उस क्षेत्र में होने वाली गतिविधियों के खिलाफ

धरना प्रदर्शन कर रहा था, कांग्रेस की राष्ट्रीय महामंत्री प्रियंका गांधी को 922 रुपये खर्च करके मैंने रेल की टिकट उनको भेजी थी, इस तरह ही हरकतों पर रोक लगे और उन्होंने पूरी मरगदंत कहानी जो बनाकर एफआईआर दर्ज की। जिस समय अर्चना जहां पर सुसाइड करती है वहां पर घर से 1 किलोमीटर बाद में पुलिस को सूचना दी जाती है, और हमने उसी समय कहा कि यह डॉक्टर की हैडराइटिंग नहीं है, मैंने यहां के गृह सचिव को एफएसएल रिपोर्ट के लिए पहले से ही निवेदन किया था कि मुझे राजस्थान की सरकारी लैब पर विश्वास नहीं है, मुझे लगता है कि सरकार उसको मैनेज करने की कोशिश कर रही है, क्योंकि सरकार इस केस में अपनी की गई गलतियों को दबाने के लिए यह सारा षड्यंत्र रच रही है। गोतवाल ने बताया कि 302 की

एफआईआर पुलिस ने की, जो डॉक्टरों के खिलाफ होती ही नहीं है, पुलिस ने सारी सूचनाएं मिलने के बाद भी सुसाइड माना, यह इस बात को अंकित करता है इस केस के और भी कई सारे तथ्य हैं, जो पुलिस के सामने आना आवश्यक है। पुलिस को, एफएसओ को, सर्वेड करने के बाद भी उनके खिलाफ एफआईआर दर्ज नहीं होती है, जबकि परसदी लाल मीणा ने मीडिया के समक्ष कहा कि पुलिस अगर 302 में मामला दर्ज नहीं करती तो यह हादसा नहीं होता। उसके बाद भी इस केस का इन्वेस्टिगेशन अधिकारी पब्लिकली बोलते हैं कि जो सरकार मुझे कहगी मैं वैसा ही करूंगा। सरकार ने जयपुर ग्रामीण रेंज के आईजी को एक इन्वेस्टिगेशन टीम में गठित किया और केस के अंदर उन्होंने भाजपा के लोगों को फंसाया।

Remembering Our Dearest

DR. RAKESH HOOJA
A Star Forever Shining
Meenakshi Hooja (Wife),
Rima Hooja (Sister),
Rajat-Himangini (Son & Daughter-In-Law)
Rakshat Hooja (Son) and all Family

24/11/1950-07/09/2012

11, Uniara Bagh, Jaipur-302004 (M) 98293-21444, 94133-37959

राजे की यात्रा की तैयारियां जोरों पर

जयपुर। पूर्व मुख्यमंत्री वसुंधरा राजे की देव दर्शन यात्रा की तैयारी अब जोरों से चल रहा है। इस बार राजे की देव दर्शन यात्रा बीकानेर सभाग में होगा। इसके लिए राजे गुट के करीबी नेता तैयारियों की बैठक ले रहे हैं। माना जा रहा है राजे की ये यात्रा सम्भावित 9 अक्टूबर से होने जा रही है। इसके लिए राजे गुट के नेता बीकानेर में पूर्व मंत्री देवीसिंह भाटी के साथ यात्रा को सफल बनाने के लिए बैठकें कर रहे हैं। भाटी ने राजे गुट के नेताओं से पहले भी कई बैठकें कर चुके हैं। बीकानेर सभाग की यात्रा में ज्यादा से ज्यादा भीड़ जुटाने का लक्ष्य दिया गया है।

पूर्व उपमुख्यमंत्री राजस्थान सरकार एवं टॉक विधायक युवाओं के हृदय सम्राट

श्री सचिन पायलट जी

के **जन्मदिन** की **हार्दिक बधाई एवं शुभकामनाएँ**

सुनिता फागणा
प्रधान पं.स. टॉक

हंसराज फागणा
प्रदेश उपाध्यक्ष सरपंच संघ, राज. सरपंच ग्राम पंचायत अरनियां कंठार

अली अहमद
उपाध्यक्ष पंचायत